

“ మధురమైన పిల్లలారా - మీ స్వ ధర్మము శాంతి, సత్యమైన శాంతి శాంతిధామంలో

లభిస్తుంది. ఈ విషయాలను అందరికీ వినిపించండి, స్వ ధర్మములో ఉండండి. ”

ప్రశ్న:- ఇప్పుడు మీరు మాత్రమే చదువుతున్న ఏ జ్ఞానము ఒక్క తండ్రి వద్ద మాత్రమే ఉంది ?

జవాబు :- పాప-పుణ్యాల జ్ఞానము. భారతవాసులు ఎప్పుడు తండ్రిని గిందించడం(తిట్టడం) ప్రారంభిస్తారో, అప్పుడు పాపాత్మలుగా అవుతారు. ఎప్పుడు తండ్రిని, డ్రామాను తెలుసుకుంటారో అప్పుడు పుణ్యాత్మలుగా అవుతారు. ఈ చదువును పిల్లలైన మీరు ఇప్పుడు మాత్రమే చదువుతారు. అందరికీ సద్గతినిచ్చేది ఒక్క తండ్రి మాత్రమే అని మీకు తెలుసు. మనుష్యులు మనుష్యులకు సద్గతిని అనగా ముక్తి-జీవన్ముక్తులనివ్వలేరు.

పాట:- ఈ పాపపు ప్రపంచము నుండి దూరంగా ఎక్కడకైనా తీసుకెళ్లు.... (ఇస్ పాప కీ దునియా సే...)

ఓంశాంతి. బాబా కూర్చొని పిల్లలకు అర్థం చేయిస్తున్నారు - ఇది పాపాత్మల ప్రపంచము. ఒకప్పుడు భారతదేశము పుణ్యాత్మల ప్రపంచంగా ఉండేది, అక్కడ దేవదేవతల రాజ్యముండేదని భారతదేశము గురించే చెప్తారు - ఈ భరత ఖండము సుఖధామంగా ఉండేది. అప్పుడు వేరే ఖండమేదీ ఉండేది కాదు. ఒక్క భారతదేశము మాత్రమే ఉండేది. విశ్రాంతి అనగా సుఖము ఆ సత్యయుగంలో ఉండేది. దానిని స్వర్గమని అంటారు. ఇది నరకము. భారతదేశమే స్వర్గంగా ఉండేది, ఇప్పుడు నరకమైపోయింది. నరకంలో విశ్రాంతి, సుఖ-శాంతులు ఎక్కడ నుండి వస్తాయి. కలియుగాన్ని నరకమమంటారు. కలియుగాంతమును ఇంకా రౌరవ నరకమని, దుఃఖధామమని అంటారు. భారతదేశంలో ఈ లక్ష్మీనారాయణుల రాజ్యమున్నప్పుడు సుఖధామంగా ఉండేది. భారతీయుల గృహస్థ ధర్మము పవిత్రంగా ఉండేది. పవిత్రతే కాక సుఖ-శాంతి-సంపదలు కూడా అపారంగా ఉండేవి. ఇప్పుడు అదే భారతదేశము పతితమైపోయింది. అందరూ వికారులుగా అయిపోయారు. ఇది దుఃఖధామము. భారతదేశము సుఖధామంగా ఉండేది. ఎక్కడైతే ఆత్మలమైన మనము నివసించేవారమో అది శాంతిధామము. శాంతి శాంతిధామంలో మాత్రమే లభిస్తుంది. ఆత్మ అక్కడే శాంతిగా ఉండగలుగుతుంది. దానిని స్వీట్ హోమ్(మధురమైన ఇల్లు), నిరాకార ప్రపంచము అని అంటారు. అది ఆత్మల ఇల్లు. అక్కడ ఉన్నప్పుడు ఆత్మ శాంతిగా ఉంటుంది. అంతేకాని అడవులకు వెళ్ళడం వలన శాంతి లభించదు. శాంతిధామంలో ఉండేదే శాంతి. సత్యయుగంలో శాంతితో పాటు సుఖము కూడా ఉంటుంది. దుఃఖధామమైన ఇక్కడ శాంతి ఉండదు. శాంతి శాంతిధామంలో లభిస్తుంది. సుఖధామంలో కూడా కర్మ ఉంటుంది. శరీరము ద్వారా పాత్రను అభినయించవలసి ఉంటుంది. ఈ దుఃఖధామంలో సుఖ-శాంతులున్న మానవుడు ఒక్కరు కూడా లేరు. ఇది భ్రష్టాచార పతితధామము అందుకే పతితపావనుని పిలుస్తారు కాని ఆ తండ్రి ఎవరో ఎవ్వరికీ తెలియదు అందుకే అనాథలుగా అయిపోయారు. అనాథలైన కారణంగా పరస్పరము పోట్లాడుకుంటూ ఉంటారు. ఎంత దుఃఖ-అశాంతులు, కొట్లాటలున్నాయి! ఇది రావణ రాజ్యము. రామరాజ్యాన్ని కోరుకుంటారు. రావణరాజ్యంలో సుఖముండదు, శాంతి ఉండదు. రామరాజ్యంలో సుఖ-శాంతులు రెండూ

ఉండేవి. పరస్పరము ఎవ్వరూ పోట్లాడుకునేవారు కాదు. అక్కడ 5 వికారాలుండవు. ఇక్కడ 5 వికారాలున్నాయి. మొదట ముఖ్యమైనది దేహాభిమానము తర్వాత కామ-క్రోధాలు. భారతదేశము

స్వర్గంగా ఉన్నప్పుడు ఈ వికారాలుండేవి కావు. అక్కడ ఆత్మాభిమానులుగా ఉండేవారు. ఇప్పుడు మనుష్యులందరూ దేహాభిమానులుగా ఉన్నారు. దేవతలు ఆత్మాభిమానులుగా ఉండేవారు. దేహాభిమానంలో ఉన్న మనుష్యులెప్పుడూ ఎవ్వరికీ సుఖాన్నివ్వలేరు. పరస్పరము దుఃఖాన్నే ఇస్తారు. లక్షాధికారులు, కోటీశ్వరులు, పదమపతులు సుఖంగా ఉంటారని అనుకోకండి. ఇది అంతా మాయా ఆడంబరము, అట్టహాసము. ఇది మాయా రాజ్యము. ఇప్పుడు దాని వినాశము కొరకు మహాభారత యుద్ధము సమీపంలో నిలిచి ఉంది. దీని తర్వాత మళ్ళీ స్వర్గ ద్వారము తెరవబడుతుంది. అర్ధకల్పము తర్వాత మళ్ళీ నరక ద్వారము తెరవబడుతుంది. ఈ విషయాలు ఏ శాస్త్రములోనూ లేవు. భక్తి చేసినప్పుడు భగవంతుడు లభిస్తారని భారతవాసులు చెప్తారు. బాబా చెప్తారు - ఎప్పుడైతే భక్తి చేస్తూ చేస్తూ పూర్తిగా క్రిందికి వస్తారో, అప్పుడు స్వర్గ స్థాపన చేసేందుకు అనగా భారతదేశాన్ని స్వర్గంగా తయారు చేసేందుకు నేను రావలసి వస్తుంది. స్వర్గంగా ఉండే భారతదేశము నరకంగా ఎలా అయింది? రావణుడు తయారు చేశాడు. గీతా భగవానుని ద్వారా మీకు రాజ్యము లభించింది, 21 జన్మలు స్వర్గంలో రాజ్యము చేశారు. తర్వాత భారతదేశము ద్వాపరము నుండి కలియుగంలోకి వచ్చేసింది అనగా దిగే కళలోకి వచ్చింది. కనుక ఓ పతితపావనా! రండి అని అందరూ పిలుస్తూ ఉంటారు. పతిత మనుష్యులకు పతిత ప్రపంచంలో సుఖ-శాంతులు లభించవు. ఎంతో దుఃఖాన్ని అనుభవిస్తారు. ఒక రోజు ధనము దోచుకోబడుతుంది, మరొక రోజు దివాలా తీస్తారు, ఇంకో రోజు రోగిగా అవుతారు. దుఃఖమే దుఃఖము కదా. ఇప్పుడు మీరు సుఖ-శాంతుల వారసత్వాన్ని పొందేందుకు పురుషార్థము చేస్తున్నారు. తండ్రి ద్వారా స్వర్గ వారసత్వాన్ని తీసుకునేందుకు పురుషార్థము చేస్తున్నారు. సదా సుఖీలుగా చేసేవారు ఒక్క తండ్రి మాత్రమే. సదా దుఃఖితులుగా చేసేవాడు రావణుడు. ఈ విషయాలు భారతవాసులకు తెలియవు. సత్యయుగంలో దుఃఖమను మాటే ఉండదు. ఎప్పుడూ ఏడ్వవలసిన అవసరముండదు. సదా సుఖమే సుఖముంటుంది. అక్కడ దేహాభిమానము అనగా కామ-క్రోధాలు మొదలైనవి ఉండవు. ఎప్పటివరకు 5 వికారాలను దానంగా ఇవ్వరో, అప్పటివరకు దుఃఖము అను గ్రహణము వదలదు. దానము ఇచ్చినట్లైతే గ్రహణము వదలుతుందని అంటారు కదా. ఈ సమయములో పూర్తి భారతదేశానికి 5 వికారాల గ్రహణము పట్టి ఉంది. ఎప్పటివరకు ఈ 5 వికారాలను దానంగా ఇవ్వరో అప్పటివరకు 16 కళా సంపూర్ణ దేవతలుగా అవ్వలేరు. తండ్రి సర్వుల సద్గతిదాత. గురువు లేకుండా గతి లభించదని అంటారు. అయితే అంటే అర్థమేమిటో తెలియదు. మనుష్యుల గతి-సద్గతి అనగా ముక్తి-జీవన్ముక్తి. అది తండ్రి మాత్రమే ఇవ్వగలరు. ఈ సమయంలో సర్వులకు సద్గతి జరగనున్నది.

కొత్త ఢిల్లీ, పాత ఢిల్లీ అని ఢిల్లీకి చెప్తారు కాని ఇప్పుడు కొత్తది లేనే లేదు. కొత్త ప్రపంచంలో కొత్త ఢిల్లీ ఉంటుంది. పాత ప్రపంచంలో పాత ఢిల్లీ ఉంటుంది. యమునా తీరము ఉండేది, ఢిల్లీ ధైవీ రాజ్యముగా(ఫరిస్తాన్ గా) ఉండేది. సత్యయుగము ఉండేది కదా. దేవీ దేవతలు రాజ్యము చేసేవారు. ఇప్పుడు ఈ పాత ప్రపంచంలో ఉండేది పాత ఢిల్లీ కొత్త ప్రపంచంలో ఈ లక్ష్మీనారాయణుల రాజ్యముండేది. భారతవాసులు ఇది మర్చిపోయారు. నూతన భారతదేశము, నూతన ఢిల్లీ ఉన్నప్పుడు వారి రాజ్యముండేది. వేరే ఏ ఇతర ఖండమూ లేదు. ఇది ఎవ్వరికీ తెలియదు. ప్రభుత్వము దీని గురించి చదివించదు.

ఇది అసంపూర్ణ చరిత్ర అని వారికి తెలుసు. ఇస్లామీయులు, బౌద్ధులు వచ్చినప్పటి నుండి చరిత్ర ఉంది. లక్ష్మీనారాయణుల రాజ్యముండేదని ఎవ్వరికీ తెలియదు. పూర్తి సృష్టి చక్రము ఎలా తిరుగుతుందో

తండ్రి కూర్చోని అర్థము చేయిస్తారు. భారతదేశము స్వర్గంగా ఉన్నప్పుడు స్వర్ణము యుగముండేది. ఇప్పుడదే భారతదేశము ఎలా తయారయిందో చూడండి. భారతదేశాన్ని మళ్ళీ వజ్ర సమానంగా ఎవరు తయారుచేయాలి? తండ్రి చెప్తారు - మీరు చాలా పాపాత్మలుగా అయినప్పుడు పుణ్యాత్మలుగా చేసేందుకు నేను వస్తాను. ఇది తయారైన డ్రామా. దీనిని గురించి ఎవ్వరికీ తెలియదు. ఈ జ్ఞానాన్ని తండ్రి తప్ప వేరెవ్వరూ ఇవ్వలేరు. తండ్రి ఒక్కరే జ్ఞానసాగరులు. వారే వచ్చి చదివిస్తారు. మనుష్యులు మనుష్యులకు ఎప్పుడూ సద్గతనివ్వలేరు. ఎప్పుడు దేవీదేవతలుండేవారో అప్పుడు అందరూ పరస్పరం ఒకరికొకరు సుఖాన్ని ఇచ్చుకునేవారు. ఎవ్వరూ అనారోగ్యంగా, రోగులుగా అయ్యేవారు కారు. ఇక్కడ అందరూ రోగులే. మళ్ళీ స్వర్గాన్ని తయారు చేసేందుకు ఇప్పుడు తండ్రి వచ్చారు. తండ్రి స్వర్గాన్ని తయారు చేస్తారు, రావణుడు నరకాన్ని తయారు చేస్తాడు. ఈ ఆట గురించి ఎవ్వరికీ తెలియదు. శాస్త్రాల జ్ఞానము ఫిలాసఫీ, భక్తిమార్గము. అవేవీ సద్గతి మార్గాలు కావు. ఇది ఏ శాస్త్రాల ఫిలాసఫీ కాదు. తండ్రి ఏ శాస్త్రాలను వినిపించరు. ఇక్కడున్నది ఆధ్యాత్మిక జ్ఞానము. తండ్రిని ఆధ్యాత్మిక తండ్రి అని అంటారు. వారు ఆత్మల తండ్రి. తండ్రి చెప్తారు - నేను మనుష్య సృష్టికి బీజ రూపుడను కనుక జ్ఞానసాగరుడను. ఈ మనుష్య సృష్టి రూపి వృక్ష ఆయువు ఎంత, ఎలా వృద్ధి చెందుతుందో మళ్ళీ భక్తిమార్గము ఎలా ప్రారంభమవుతుందో నాకు తెలుసు. పిల్లలైన మీకు ఈ జ్ఞానాన్ని ఇచ్చి స్వర్గాధిపతులుగా చేస్తాను. తర్వాత మీరు యజమానులుగా అవుతారు. ఈ జ్ఞానము మీకు ఒక్కసారి మాత్రమే లభిస్తుంది. తర్వాత అదృశ్యమైపోతుంది. సత్య-త్రేతా యుగాలలో ఈ జ్ఞానము అవసరముండదు. ఈ జ్ఞానము కేవలం బ్రాహ్మణులైన మీకే ఉంది. దేవతలకు ఈ జ్ఞానము లేదు. కనుక పరంపరగా ఈ జ్ఞానము వచ్చేందుకు వీలు లేదు. ఇది కేవలం పిల్లలైన మీకు ఒక్కసారి మాత్రమే లభిస్తుంది. దీని ద్వారా మీరు జీవన్ముక్తులుగా అవుతారు. తండ్రి నుండి వారసత్వము పొందుతారు. మనసుకు శాంతి ఎలా లభిస్తుందని అడుగుతూ మీ వద్దకు చాలామంది వస్తారు. కాని ఇలా అనడం తప్పు. ఎలా శరీరానికి అవయవాలున్నాయో, అలాగే మనసు-బుద్ధి కూడా ఆత్మకు అవయవాలు. ఆత్మను రాతి బుద్ధి నుండి పారసబుద్ధిగా తండ్రి వచ్చి చేస్తారు. అది సత్య-త్రేతా యుగము వరకు నడుస్తుంది. తర్వాత మళ్ళీ రాతి బుద్ధిగా అవుతారు. ఇప్పుడు మళ్ళీ మీరు రాతి బుద్ధి నుండి పారస బుద్ధి గలవారిగా అవుతారు. మీ పారస బుద్ధిలో మలినము చేరుతూ వచ్చింది. ఇప్పుడు మళ్ళీ పారసబుద్ధిగా ఎలా అవ్వాలి? తండ్రి చెప్తారు - ఓ ఆత్మా! నన్ను స్మృతి చేయండి. స్మృతియాత్ర ద్వారా మీరు పవిత్రులుగా అవుతారు, అంతేకాక నా వద్దకు కూడా వచ్చేస్తారు. మనసుకు శాంతి ఎలా లభిస్తుంది? అని అడిగేవారికి చెప్పండి - “ఇక్కడ శాంతి ఎలా ఉండగలదు? ఇది దుఃఖధామము. ఎందుకంటే అందరిలో వికారాలు ప్రవేశించి ఉన్నాయి. బేహద్ తండ్రి నుండి మాత్రమే శాంతి లభించగలదు. రావణుని జతలో చేరడం వలన పతితులుగా అయిపోతారు. తర్వాత తండ్రి ద్వారా ఒక్క సెకండులో పాపములుగా అవుతారు. మీరిప్పుడు తండ్రి నుండి జీవన్ముక్తి వారసత్వాన్ని తీసుకునేందుకు వచ్చారు. తండ్రి జీవన్ముక్తిని వారసత్వంగా ఇస్తారు. రావణుడు జీవన బంధనాన్ని శాపంగా ఇస్తాడు. కనుక ఇక్కడ దుఃఖమే దుఃఖముంది. డ్రామాను గురించి కూడా తెలుసుకోవాలి. దుఃఖధామంలో ఎవ్వరికీ సుఖ-శాంతులు లభించవు. శాంతి ఆత్మలమైన మన స్వధర్మము, శాంతిధామము ఆత్మల ఇల్లు. నా స్వధర్మము శాంతి

అని ఆత్మ చెప్పుంది. ఈ వాయిద్యాన్ని(శరీరమును) ఉపయోగించను, కూర్చుండిపోతాను. కాని ఎంతవరకు కూర్చోగలరు? కర్మ ఏమో తప్పకుండా చేయాలి కదా. ఎంతవరకు మానవులు డ్రామాను

అర్థము చేసుకోలేరో అప్పటివరకు దుఃఖితులుగా ఉంటారు. నేను పేదల పెన్నిధిని. ఇక్కడకు పేదలే వస్తారు అని తండ్రి చెప్తారు. ధనవంతులకైతే స్వర్గము ఇక్కడే ఉంది. వారి భాగ్యములో స్వర్గ సుఖము లేనే లేదు. తండ్రి చెప్తారు - నేను పేదల పెన్నిధిని. శ్రీమంతులను పేదవారిగా, పేదవారిని శ్రీమంతులుగా చేస్తాను. శ్రీమంతులు ఇంత ఉన్నత పదవిని పొందలేరు. ఎందుకంటే ఇక్కడ శ్రీమంతులకు నశా ఉంది. అయితే ప్రజలలో వచ్చేస్తారు. స్వర్గములోకైతే తప్పకుండా వస్తారు కాని ఉన్నత పదవిని పేదవారు పొందుతారు. పేదవారు శ్రీమంతులుగా అవుతారు. మేము ధనవంతులమని వారికి దేహాభిమానం ఉంటుంది కదా. కాని బాబా చెప్తారు - ఈ ధన-సంపదలన్నీ మట్టిలో కలవనున్నవి. వినాశనము కానున్నవి. ఆత్మాభిమానులుగా అవ్వడంలో చాలా శ్రమ ఉంది. ఈ సమయంలో అందరూ దేహాభిమానులే. ఇప్పుడు మీరు ఆత్మాభిమానులుగా అవ్వాలి. నేను 84 జన్మలు పూర్తి చేశానని ఆత్మ చెప్తుంది. నాటకం పూర్తి అవుతుంది. ఇప్పుడు తిరిగి ఇంటికి వెళ్లాలి. ఇప్పుడిది కలియుగ అంతిమ, సత్యయుగ అదిల సంగమము. తండ్రి చెప్తారు - ప్రతి 5 వేల సంవత్సరముల తర్వాత భారతదేశాన్ని మళ్ళీ వజ్ర సమానంగా చేసేందుకు వస్తాను. ఈ చరిత్ర-భూగోళాలను తండ్రి మాత్రమే అర్థం చేయించగలరు.

మధురీతి మధురపైస అశ్రురూపపైస పిల్లలకు హిత - శిత, హాసినీల ప్రియస్థులు మరియు గుడ్ హార్నింగ్ ఆర్మీక్ పిల్లలకు ఆర్మీక్ తండ్రి సమస్తే.

ధారణ కోరేకు ముఖ్య సారాంశం :-

1. తండ్రి నుండి జీవన్ముక్తి వారసత్వాన్ని పొందేందుకు తప్పకుండా పావనంగా అవ్వాలి. ద్రామా జ్ఞానాన్ని బుద్ధిలో ఉంచుకొని ఈ దుఃఖిధామంలో ఉంటున్నా దుఃఖాల నుండి ముక్తులుగా అవ్వాలి.
2. ధన-సంపదలను లేక ఐశ్వర్య నశాను వదిలి దేహి-అభిమానులుగా ఉండే పురుషార్థము చేయాలి.

వరదానము:- “మహాన్(మహాన్నతం) మరియు మెహమాన్(అతిథి)

ఈ రెండు శబ్దాల స్మృతి ద్వారా సర్వ ఆకర్షణల నుండి ముక్తంగా అయ్యే

ఉపరాం మరియు సాక్షి భవ ”

ఉపరాం లేక సాక్షి స్థితిని తయారు చేసుకునేందుకు రెండు విషయాలపై గమనమివ్వండి. ఒకటిమో - ‘నేను ఆత్మను, మహాన్ ఆత్మను’ రెండవది - ‘నేను ఆత్మను, ఇప్పుడు ఈ పాత సృష్టిలో లేక పాత శరీరంలో అతిథిని(మెహమాన్ ను)’ ఈ స్మృతిలో ఉండుట వలన స్వతహాగా సహజంగా సర్వ బలహీనతలు లేక ఆకర్షణలు సమాప్తమైపోతాయి. మహాన్ గా భావించడం వలన సాధారణ కర్మలు లేక సంకల్పాలు ఏవైతే సంస్కారాల వశమై జరుగుతాయో అవి పరివర్తనైపోతాయి. మహాన్ మరియు మెహమాన్ గా భావించి నడుచుకోవడం ద్వారా మహిమా యోగ్యులుగా కూడా అవుతారు.

స్లోగన్:- “సర్వుల శుభ భావన మరియు సహాయోగమనే బిందువు ద్వారా

పెద్ద కార్యము కూడా సహజమైపోతుంది.”